

भाग ३  
नेपाल सरकार  
वन तथा वातावरण मन्त्रालयको  
सूचना  
राष्ट्रिय ताल संरक्षण विकास समिति (गठन) (पहिलो संशोधन)  
आदेश, २०७६

राष्ट्रिय ताल संरक्षण विकास समिति (गठन) आदेश, २०६३ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भः: (१) यस आदेशको नाम "राष्ट्रिय ताल संरक्षण विकास समिति (गठन) (पहिलो संशोधन) आदेश, २०७६" रहेको छ ।  
(२) यो आदेश तुरुन्त प्रारम्भ हुनेछ ।

२. राष्ट्रिय ताल संरक्षण विकास समिति (गठन) आदेश, २०६३ को दफा ३ मा संशोधनः: राष्ट्रिय ताल संरक्षण विकास समिति (गठन) आदेश, २०६३ (यस पछि "मूल आदेश" भनिएको) को दफा ३ को उपदफा (२) को खण्ड (ग) र (घ) को सट्टा देहायका खण्ड (ग) र (घ) राखिएका छन् :-  
(ग) प्रतिनिधि, वन तथा वातावरण मन्त्रालय - सदस्य  
(घ) प्रतिनिधि, उर्जा, जलस्रोत तथा सिंचाई मन्त्रालय - सदस्य

३. मूल आदेशको दफा ६ मा संशोधनः: मूल आदेशको दफा ६ को उपदफा (५) पछि देहायको उपदफा (६) थपिएको छ:-

"(६) उपदफा (२) बमोजिम कार्यकारी निर्देशक नियुक्त नभएको अवस्थामा मन्त्रालयले निजामती सेवाको राजपत्राङ्कित द्वितीय श्रेणीको कर्मचारीलाई कार्यकारी निर्देशकको रूपमा कामकाज गर्न खटाउन सक्नेछ ।"

४. मूल आदेशको दफा ८ मा संशोधनः मूल आदेशको दफा ८ को:-

- (१) उपदफा (१) को खण्ड (घ) मा रहेका "रकम वा" भन्ने शब्दहरूको सट्टा "रकम ।" भन्ने शब्द राखी सोही उपदफाको खण्ड (ड) झिकिएको छ ।  
(२) उपदफा (३) मा रहेका "कुनै बैङ्गमा" भन्ने शब्दहरूको सट्टा "क' वर्गको कुनै वाणिज्य बैङ्गमा" भन्ने शब्दहरू राखिएका छन् ।  
(३) उपदफा (५) को सट्टा देहायको उपदफा (५) राखिएको छः-

"(५) समितिको खाता कार्यकारी निर्देशक र समितिले तोकेको लेखा सम्बन्धी काम गर्ने कर्मचारीको संयुक्त दस्तखतबाट सञ्चालन हुनेछ ।"

- (४) उपदफा (५) पछि देहायको उपदफा (६) थपिएको छः-

"(६) समितिले थप आर्थिक दायित्व पर्ने कुनै कार्य गर्दा नेपाल सरकार, अर्थ मन्त्रालयको सहमतिमा गर्नु पर्नेछ ।"

५. मूल आदेशको दफा १० मा संशोधनः मूल आदेशको दफा १० को उपदफा (१) मा रहेका "सम्बन्धित जिल्लाको जिल्ला विकास समितिको सभापतिको अध्यक्षतामा अन्य सम्बद्ध व्यक्तिहरू समेत" भन्ने शब्दहरूको सट्टा "सम्बन्धित

जिल्लाका सम्बद्ध व्यक्तिहरु" भन्ने शब्दहरु राखिएका  
छन् ।

६. **मूल आदेशको दफा ११ मा संशोधनः** मूल आदेशको दफा ११ मा रहेका "तोकिए बमोजिमको" भन्ने शब्दहरुको सट्टा "नेपाल सरकार, अर्थ मन्त्रालयबाट जारी कार्य सञ्चालन निर्देशिका बमोजिमको" भन्ने शब्दहरु राखिएका छन् ।
७. **मूल आदेशको दफा १४ मा संशोधनः** मूल आदेशको दफा १४ मा रहेका "संस्कृति, पर्यटन तथा नागरिक उद्डयन मन्त्रालय" भन्ने शब्दहरुको सट्टा "वन तथा वातावरण मन्त्रालय" भन्ने शब्दहरु राखिएका छन् ।
८. **मूल आदेशको दफा १५ मा संशोधनः** मूल आदेशको दफा १५ मा रहेका "आवश्यकता अनुसार" भन्ने शब्दहरु पछि "नेपाल सरकारको स्वीकृति लिई" भन्ने शब्दहरु थपिएका छन् ।

आज्ञाले,  
डा. विश्वनाथ ओली  
नेपाल सरकारको सचिव